

ఇది కద నిజం
మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంఘం కథనాలకు తేడాగా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
www.edikadanijam.com
Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం వారోడే ఆయుధం.. జాతీయ తెలుగు దిన పత్రిక

ఇది కద నిజం
మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంఘం కథనాలకు తేడాగా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
www.edikadanijam.com
Edikadanijam@gmail.com

No Monthly Targets

శుక్రవారం 20-02-2026 పేజీలు : 4 వెల : 2/- సంపుటి : 1 సంచిక : 253 www.edikadanijam.com ఎడిటర్ : బాలరాజ్ గౌడ్


రాష్ట్రంలో మరో దారుణం.. విశాఖలో మూడేళ్ల చిన్నారిపై అత్యాచారయత్నం



ఇక్కడ గృహహింస లీగల్



రాష్ట్రంలో మళ్లీ కొలువుల జాతర.. ఉగాదికి డీఎస్సీ నోటిఫికేషన్!



జాతిపిత అనిచెప్పుకోవడానికి కోసోల్ కు సిగ్గుండాలి: కడియం



ఉచిత పథకాలు వద్దు.. ఉద్యోగ కల్పనపై దృష్టి పెట్టండి



మార్చి 15లోపు నామినేటెడ్ పోస్టులను భర్తీ చేస్తాం పీసీసీ చీఫ్ మహేశ్ కుమార్ గౌడ్



దేవదాయశాఖలోకి పంచాయతీరాజ్ ఉద్యోగులు!



ఎవ్ స్ట్రీన్ షెల్స్ ఆరోపణలు

బ్రటన్ మాజీ యువరాజు ఆండ్రూ ఆరెస్ట్!

న్యూస్ డెస్క్, 19 ఫిబ్రవరి (ఇది కద నిజం): బ్రటన్ రాజకటుంబంలో ఎవ్ స్ట్రీన్ షెల్స్ తీవ్ర కలకలం సృష్టించింది. లైంగిక నేరాలకు పాల్పడి మరణించిన జెన్రీ ఎవ్ స్ట్రీన్ తో ఉన్న సంబంధాలు, ఎవ్ స్ట్రీన్ షెల్స్ వెలుగులోకి తెచ్చిన సంఘం విషయాల నేపథ్యంలో బ్రటన్ మాజీ యువరాజు ఆండ్రూ (ఆండ్రూ మౌంటబాటెన్-విండ్సర్) ఆరెస్ట్ అయినట్లు తెలిసింది. గురువారం ఆయన 66వ పుట్టిన రోజు నాడే ఈ పరిణామం చోటుచేసుకుంది. అధికార దుర్వినియోగానికి పాల్పడ్డారనే అనుమానంతో 66 ఏళ్ల వ్యక్తిని ఆరెస్ట్ చేసినట్లు 'థేమ్స్ వ్యాల్' పోలీసులు తెలిపారు. బ్రటన్ చట్టాల నిబంధనల ప్రకారం, నేరం రుజువైతే ఈ ఆరోపణలకు గరిష్టంగా జీవితకాలం వరకు అవకాశం ఉంది. బ్రటన్ చట్టాల ప్రకారం నిందితుడి పేరును పోలీసులు అధికారికంగా వెల్లడించవచ్చు, ఆరెస్టుయింది ఆండ్రూనే అని అంతర్జాతీయ మీడియా స్పష్టం చేసింది.



కడియం అనర్హత పిటిషన్ పై విచారణ దానం పిటిషన్ పై ఎక్కడో తేడా!

న్యూస్ డెస్క్, 19 ఫిబ్రవరి (ఇది కద నిజం): ఎమ్మెల్యే అనర్హత పిటిషన్ పై విచారణ కొనసాగుతోంది. స్టేషన్ ఫున్ ఫూర్ ఎమ్మెల్యే కడియం శ్రీహరిపై దాఖలైన అనర్హత పిటిషన్ పై గురువారం విచారణ జరిగింది. కడియం శ్రీహరిపై అనర్హత వేటు వేయాలని బీఆర్ఎస్ ఎమ్మెల్యే కేపీ వివేకానంద ఫిర్యాదు చేశారు. ఈ నేపథ్యంలో అసెంబ్లీలో స్పీకర్ విచారణకు వివేకానంద హాజరయ్యారు. స్పీకర్ సమక్షంలో కేపీ వివేకానంద అడ్యుకేట్లను కడియం శ్రీహరి అడ్యుకేట్లు క్రాస్ ఎగ్జామినేషన్ చేశారు. కాగా కడియం శ్రీహరిపై ఫిర్యాదు చేసిన కేపీ వివేకానంద ఈ నెల 1న స్పీకర్ కు మరన్ని ఆధారాలు అందజేశారు.



కాగా ఖైరతాబాద్ ఎమ్మెల్యే దానం నాగేందర్ అనర్హత పిటిషన్ పై స్పీకర్ విచారణ జరిపారు. ఫిర్యాదుదారులైన కౌశిక్ రెడ్డి, మహేశ్వర్ రెడ్డిలను దానం నాగేందర్ తరపు న్యాయవాదులు క్రాస్ ఎగ్జామినేషన్ చేశారు. ఈ విచారణ అనంతరం బీజేపీ శాసనసభాపక్ష నేత ఏలేటి మహేశ్వర్ రెడ్డి చేసిన వ్యాఖ్యలు రాష్ట్ర రాజకీయాల్లో సంఘం దూసుకెళ్తున్నాయి. బుధవారం అసెంబ్లీలో స్పీకర్ విచారణ ముగించుకుని బయటకు వచ్చిన ఏలేటి మీడియాతో మాట్లాడుతూ.. దానం నాగేందర్ ను బీఆర్ఎస్ సస్పెండ్ చేసినట్లు సుప్రీంకోర్టులో అఫిడవిట్ ఇచ్చారా? అని నన్ను అడిగారు. నిజంగా దానంను బీఆర్ఎస్ సస్పెండ్ చేసినట్లు న్యాయస్థానంలో అఫిడవిట్ సమర్పిస్తే ఈ కేసు నిలవదు. ఇంతకాలం ఈ విషయం బీఆర్ఎస్ ఎందుకు దాచింది అని ఏలేటి ప్రశ్నించారు.

దేశవ్యాప్తంగా ఇంకా మిగిలింది 300 మంది మావోయిస్టులే : సీఆర్ఎస్



దేశవ్యాప్తంగా మావోయిస్టుల నిర్మూలనకు కేంద్ర ప్రభుత్వం నిర్ణయించిన మార్చి 31 గడువు దగ్గరపడుతుండడంతో భద్రతా దళాలు లాస్ట్ వంకోసం గట్టి ప్రయత్నాలు చేస్తున్నాయి. ఆవరేషన్ కారు పేరుతో మావోయిస్టులపై ఇప్పటికే విరుచుకుపొడుతున్న భద్రతా బలగాలు ఇంకా ఎంత మంది మిగిలిఉన్నారన్న దానిపై లెక్కలు వేసుకుంటున్నాయి. ఈ క్రమంలో ప్రస్తుతం దేశవ్యాప్తంగా కేవలం 300 మంది మావోయిస్టులు మాత్రమే మిగిలి ఉన్నారని తాజాగా సీఆర్ఎస్ గణా-తెలంగాణ సరిహద్దులు జార్జండ్ లోని కొన్ని ప్రాంతాల్లో ఉన్నట్లు సమాచారం. సెంట్రల్ కమిటీలో నలుగురు: మొత్తం 300 మంది మావోయిస్టులు ఉంటే అందులో సెంట్రల్ కమిటీ కి చెందిన వారు కేవలం నలుగురు మాత్రమే ఉననట్లు సీఆర్ పీఎఫ్ వర్గాలు తెలిపారు. గణపతి, దేవుణ్ణి, మల్లా రాజారెడ్డి, మిసిగ్ బెస్రా మాత్రమే సెంట్రల్ కమిటీ నుంచి మిగిలినట్లు ఈ వార్తలు పేర్కొన్నాయి. నిజానికి గతదాది వరకు సీసీఎం సంఖ్యలు 20 మంది ఉండగా ఆ సంఖ్య ఇప్పుడు నాలుగుకు పడిపోయింది. ఈ నలుగురు కోసం భద్రతా దళాలు 24 గంటలు పని చేస్తున్నాయని వర్గాలు తెలిపారు. ముఖ్యంగా దేవుణ్ణి పాలి జూనియర్ క్వార్టర్ కేసా నోడిని పట్టుకోవడానికి భద్రతా దళాలు ఫర్టీస్ గడ్డ-తెలంగాణ సరిహద్దుల్లోని కర్రెన్ట్ లో భారీగా కూచించి నిర్మూలన చేశారు.

రాష్ట్ర రాజకీయాల్లో మరో సెన్సేషన్

కవిత కొత్త పార్టీకి ముహూర్తం ఖరారు పార్టీ పేరులో 'తెలంగాణ' పదం ఖాయం సిద్దిపేట ఫస్ట్ ఛాయిస్, బోధన్ సెకండ్ బీఆర్ఎస్ నేతలు టచ్ లోనే 2029 అసెంబ్లీ ఎన్నికలలో లక్ష్యం జోహాన్ ఎంపీ ఎన్నికలపై ఫోకస్ యువతకు పెద్దపీట



BUDGET 2026-2027

తెలంగాణ బడ్జెట్ సమావేశాలు

- బడ్జెట్ సమావేశాలు ఫిబ్రవరి 26 నుంచి
- ఆర్థిక శాఖ తుది సిద్ధత
- ప్రజా సంక్షేమ, వ్యవసాయం ప్రాధాన్యం
- 15 రోజుల చర్చలు, బిల్లుల ఆమోదం
- శాఖలవారీ కేటాయింపులు
- రీజినల్, రేడియల్ రోడ్లు ఫండ్లింగ్
- ఇంధన, గృహజ్యోతి నిధులు
- రైతుభరోసా, ఇండీరమ్మ పథకాలకు కేటాయింపు

- తలవంచి క్షమాపణలు కోరుతున్నా**
- రవీంద్రభారతిలో భావోద్వేగ ప్రసంగం
 - పూర్వీకుల పాపాలపై క్షమాపణ
 - కన్నీటి పర్యంతమైన రచయిత
 - తండ్రి ఉదారతను స్మరణ
 - చిన్ననాటి స్నేహితుడి గుర్తింపు



జోహాన్ ఎంపీ విభజనపై హైకోర్టు నోటీసులు

- జీవో 55పై సవాల్
- జనగణన ఫ్రీజ్ అంశం ప్రస్తావన
- మూడు వారాల్లో కౌంటర్లు
- సరిహద్దు మార్పులపై కేంద్ర ఆంక్షలు
- సైబరాబాద్, మల్కాజగిరి కార్పొరేషన్లు ఏర్పాటు
- విచారణ తదుపరి దశకు



రాష్ట్ర రాజకీయాల్లో మరో సెన్సేషన్

న్యూస్ డెస్క్, 19 ఫిబ్రవరి (ఇది కడ నిజం): తెలంగాణ రాజకీయాల్లో మరో పార్టీ పురుడు పోసుకోబోతోంది. గత కొంతకాలంగా బీఆర్ఎస్ పార్టీకి దూరంగా ఉంటూ, సొంత బాటను ఎంచుకున్న తెలంగాణ జాగ్రత్తి అధ్యక్షురాలు కల్వకుంట్ల కవిత తన నూతన రాజకీయ ప్రస్థానానికి ముహూర్తం ఖరారు చేశారు. గురువారం జూబ్లీహిల్స్లోని తెలంగాణ జాగ్రత్తి కార్యాలయంలో కవిత డ్రెస్ డిజైన్ నిర్వహించారు. ఈ సందర్భంగా ఆమె మాట్లాడుతూ.. మే మొదటి కార్యక్రమం పార్టీని ఏర్పాటు చేయబోతున్నట్లు ఆమె అధికారికంగా ప్రకటించారు. కొత్త పార్టీ పేరుపై సర్వత్రా ఆసక్తి నెలకొన్న నేపథ్యంలో కవిత కీలక క్లారిటీ ఇచ్చారు. తమ పార్టీ పేరులో ఖచ్చితంగా 'తెలంగాణ' అనే పదం ఖచ్చితంగా ఉంటుందని ఆమె స్పష్టం చేశారు. ఎన్నికల్లో ఎక్కడి నుంచైనా పోటీ చేస్తానని.. తన ఫస్ట్ ఛాయిస్ సిద్దిపేట, సెకండ్ ఛాయిస్ బోధన్ అని కవిత స్పష్టం చేశారు. రాష్ట్ర అసెంబ్లీని, ప్రజల ఆకాంక్షలను ప్రతిబింబించేలా ఈ పేరు ఉంటుందని సమాచారం.

రాష్ట్రంలో రోజూ బీజేపీ, బీఆర్ఎస్ పార్టీలు ఉండవని అన్నారు. పార్టీ పెట్టాక తామే ప్రధాన ప్రతిపక్షం అవుతామని ధీమా వ్యక్తం చేశారు. ఎన్నికల్లో గెలిచి వంద శాతం అధికారంలోకివచ్చినా మన అన్నారు. ఎంపీటీసీ, జడ్పీటీసీ ఎన్నికలు వస్తే ఏదో ఒక పార్టీ గుర్తుపై పోటీ చేస్తామని స్పష్టం చేశారు. జీహెచ్ఎంసీ ఎన్నికల వరకు పార్టీ ఏర్పాటు పూర్తి అయితే మా గుర్తుపై పోటీకి దిగుతామని అన్నారు. తాము స్థాపించబోయే పార్టీలో యువత, కొత్త వారికి పెద్దపీట వేస్తామని పేర్కొన్నారు. బీఆర్ఎస్ పార్టీ నుంచి కూడా చాలామంది తనతో టులీప్ అన్నారు. ఆ విషయం సందర్భం వచ్చినప్పుడు చెబుతామని కవిత అన్నారు. ఇక వైఎస్ షర్మిలతో తనను పోలుస్తూ మాట్లాడటం తగదని హితవు పలికారు. ఆమె ఓ జాతీయ పార్టీకి అధ్యక్షురాలిగా ఉన్నారని అన్నారు. పార్టీలు పెట్టిన మగవారిపై ఎందుకు చర్చించరని.. ఆడవాళ్లనే ఎందుకు ప్రస్తావిస్తారని, చిరంజీవి గురించి ఎందుకు మాట్లాడరని కవిత మండిపడ్డారు.

కాగా, గత కొన్ని నెలలుగా 'జనం బాట' పేరుతో రాష్ట్రవ్యాప్తంగా పర్యటిస్తున్న కవిత, ప్రజల సమస్యలను నేరుగా తెలుసుకుంటున్నారు. ఇటీవల జరిగిన మున్సిపల్ ఎన్నికల్లో కూడా ఆమె మద్దతుదారులను ఏజిట్లపై పార్టీ బీ-ఫామ్పై పోటీ చేయించి తమ ఉనికిని చాటుకున్నారు. ఈ క్రమంలోనే అధికారికంగా పార్టీని స్థాపించి, 2029 అసెంబ్లీ ఎన్నికల్లో లక్ష్యాగా కల్వకుంట్ల కవిత ఎన్నికల క్షేత్రంలోకి దిగుతున్నట్లు తెలుస్తోంది.

దేశవ్యాప్తంగా ఇంకా మిగిలింది 300 మంది మావోయిస్టులే: సీఆర్ఎస్

మొదటి పేజీ తరువాయి

'సక్ల్య్ మిషన్-2026'లో భాగంగా సీఆర్ఎస్, ఫ్రంట్ లైన్ పోలీసులు 'కేజిహెచ్-2' (కర్ర గుట్టలు హిల్స్-2) పేరుతో రెండు రోజుల క్రితం నుంచి 2 వేల మందితో కూడిన బలగాలతో సెర్చ్ ఆపరేషన్ మొదలు పెట్టగా అక్కడ గురువారం భారీ ఎన్ కౌంటర్ జరిగింది. ప్రాథమిక సమాచారం ప్రకారం భద్రతా బలగాల కాల్యుల్లో ఐదుగురు మావోయిస్టులు మృతి చెందినట్లు తెలుస్తోంది. మృతుల వివరాలను అధికారవర్గాలు వెల్లడించారు.

భారీగా తగ్గిన హింస: గతేడాది భద్రతా సిబ్బంది నిర్వహించిన సంయుక్త ఆపరేషన్లో 370 మంది మావోయిస్టులు చనిపోయారని, 2,391 మంది మావోయిస్టులు, సానుభూతిదారులు లోంఠిపోగా 1,175 మందిని అరెస్టు చేసినట్లు సీఆర్ఎస్ అధికారి ఒకరు తెలిపారు. ఇక 2010 మరియు 2025 మధ్య మావోయిస్టుల హింస 88 శాతం తగ్గిందని ఇటీవల కేంద్ర హోమ్ శాఖ మంత్రి అమిత్ షా పార్లమెంటుకు తెలియజేశారు. దీంతో పౌరులు, భద్రతా సిబ్బంది మరణాలు కూడా గణనీయంగా తగ్గినట్లు వెల్లడించారు. 2010లో 1,005 గా ఉన్న మరణాలు 2025లో 100కి 90 శాతం తగ్గాయని షా చెప్పారు.

ఎస్పీస్ ఫైల్స్ ఆరోపణలు.. బ్రిటన్ మాజీ యువరాజు ఆండ్రూ అరెస్ట్!


మొదటి పేజీ తరువాయి

అంతకుముందు సాండ్రెంగ్ హోమ్లోని ఆండ్రూ ఇంటికి పోలీసు వాహనాలు చేరుకున్న దృశ్యాలను మీడియా కెమెరాలు బంధించాయి. ఎస్పీస్ తో తనకున్న సంబంధాలపై వస్తున్న ఆరోపణలను ఆండ్రూ మొదటినుంచి ఖండిస్తూనే ఉన్నారు. అయితే, అతడితో స్నేహం చేసినందుకు బాధపడుతున్నట్లు గతంలోనే ఆయన అంగీకరించారు. దివంగత క్వీన్ ఎలిజబెత్ II కుమారుడు, ప్రస్తుత రాజు కింగ్ చార్లెస్ III సోదరుడైన ఆండ్రూపై.. ఎస్పీస్ వివాదం కారణంగా కొన్నేళ్లుగా తీవ్ర స్థాయిలో ఒత్తిడి నెలకొంది.

చరిత్రలో అరుదైన ఘటన.. బ్రిటన్ రాజకుటుంబంలోని కీలక వ్యక్తులు ఇలా అరెస్ట్ కావడం అత్యంత అరుదైన విషయంగా ప్రజలు భావిస్తున్నారు. గతంలో 2002లో ఆండ్రూ సోదరి అయిన ప్రిన్సెస్ అన్నె పెంపుడు కుక్క దాడి ఇద్దరు పిల్లలను కరవడంతో, ఆమెను 'డెంజరస్ డాగ్' యాక్ట్ కింద దోషిగా నిర్ధారించారు. బ్రిటన్ చరిత్రలో ఓ రాజకుటుంబీకురాలిపై క్రిమినల్ నేరం రుజువు కావడం అదే తొలిసారి అని అప్పట్లో అంతర్జాతీయ మీడియా పేర్కొంది. తాజా పరిణామంతో రాజకుటుంబం మరోసారి చట్టపరమైన చిక్కల్లో పడింది.

జీహెచ్ఎంసీ విభజనపై హైకోర్టు నోటీసులు

న్యూస్ డెస్క్, 19 ఫిబ్రవరి (ఇది కడ నిజం): జీహెచ్ఎంసీ పునర్విభజన చేస్తూ తెలంగాణ ప్రభుత్వం ఇటీవల జారీ చేసిన జీవోపై కొంటర్చు దాఖలు చేయాలని కేంద్ర, రాష్ట్ర ప్రభుత్వాలకు తెలంగాణ హైకోర్టు గురువారం నోటీసులు జారీ చేసింది. జీహెచ్ఎంసీని మూడు కార్పొరేషన్లుగా ప్రభుత్వం విభజించిన విషయం తెలిసిందే. జీహెచ్ఎంసీతో పాటు సైబరాబాద్ మున్సిపల్ కార్పొరేషన్ (సీఎంసీ), మల్కాజ్గిరి మున్సిపల్ కార్పొరేషన్ (ఎఎంసీ)గా విభజిస్తూ జీవో నంబర్ 55 ను ప్రభుత్వం జారీ చేసింది. అయితే జనగణన--2027 కోసం జూరిస్టిక్షన్ ప్రీజ్ ప్రకటించాక మున్సిపల్ సరిహద్దుల మార్పులు, స్థానిక సంస్థల పునర్వ్యవస్థీకరణ అనుమతించబడవని కోర్టుకు దృష్టి తీసుకువచ్చారు. అలాంటి చర్యలు ప్రారంభం నుంచే చెల్లవని పిటిషన్లో పేర్కొన్నారు. అందువల్ల చట్ట విరుద్ధంగా, అధికార పరిధి లేకుండా జారీ చేసిన జీవో 55 ను రద్దు చేయాలని కోర్టును కోరారు. పిటిషన్ తరఫున వాదనలు విన్న న్యాయస్థానం మూడు వారాల్లో కొంటర్చు దాఖలు చేయాలని కేంద్ర, రాష్ట్ర ప్రభుత్వాలకు నోటీసులు జారీ చేసింది. కొంటర్చు దాఖలైన అనంతరం ఈ కేసును తదుపరి విచారణకు కోర్టు తీసుకుకుంది.



జీవోను రద్దు చేయండి: ఈ పిటిషన్ గురువారం ప్రధాన న్యాయమూర్తి జస్టిస్ అవరేష్ కుమార్ సింగ్ ధర్మాసనం ఎదుట విచారణకు వచ్చింది. పిటిషన్ తరఫున ఆటోమోటో రాజ్ కుమార్ గుమ్మి వాదనలు వినిపిస్తూ జనగణన కార్యక్రమాల కోసం ఒకసారి జూరిస్టిక్షన్ ప్రీజ్ ప్రకటించాక మున్సిపల్ సరిహద్దుల మార్పులు, స్థానిక సంస్థల పునర్వ్యవస్థీకరణ అనుమతించబడవని కోర్టుకు దృష్టి తీసుకువచ్చారు. అలాంటి చర్యలు ప్రారంభం నుంచే చెల్లవని పిటిషన్లో పేర్కొన్నారు. అందువల్ల చట్ట విరుద్ధంగా, అధికార పరిధి లేకుండా జారీ చేసిన జీవో 55 ను రద్దు చేయాలని కోర్టును కోరారు. పిటిషన్ తరఫున వాదనలు విన్న న్యాయస్థానం మూడు వారాల్లో కొంటర్చు దాఖలు చేయాలని కేంద్ర, రాష్ట్ర ప్రభుత్వాలకు నోటీసులు జారీ చేసింది. కొంటర్చు దాఖలైన అనంతరం ఈ కేసును తదుపరి విచారణకు కోర్టు తీసుకుకుంది.

ఆంక్షల వేళ నిర్ణయం: కాగా సుదీర్ఘ కాలంగా పెండింగ్ లో పడుతూ వస్తున్న జనాభా లెక్కల సెకరణకు రంగం సిద్ధమవుతోంది. హిమాలయ ప్రాంతాలైన జమ్ముకశ్మీర్, లడఖ్, ఉత్తరాఖండ్, హిమాచల్ ప్రదేశ్ లో 2026, అక్టోబర్ 1 నుంచి, రెండో దశలో భాగంగా 2027, మార్చి 1 నుంచి దేశంలోని మిగిలిన ప్రాంతాల్లో జన గణనను చేపట్టనున్నట్లు కేంద్ర హోం మంత్రిత్వ శాఖ ఇప్పటికే గెజిట్ నోటిఫికేషన్ విడుదల చేసింది. అయితే జనగణన నేపథ్యంలో దేశవ్యాప్తంగా 2027 మార్చి 31 వరకు జిల్లా, డివిజన్, మండలం, గ్రామం ఇలా ఏ ఒక్క రెవెన్యూ సరిహద్దును మార్చడానికి వీలేదని కేంద్రం స్పష్టం చేసింది. ఏమైనా మార్చాలంటే 31 డిసెంబర్ 2025లోనే మార్చాలని గతంలోనే మార్గదర్శకాలు జారీ చేసింది. దేశంలో జనాభా లెక్కల సేకరణ ప్రక్రియ జరిగే సమయంలో ఇలా సరిహద్దుల మార్పులపై నిషేధం విధించడం అసాధ్యమేగా వస్తోంది. ఎక్కడా ఎలాంటి సరిహద్దు మార్పులు చేపట్టవద్దని ఆదేశాలు ఉన్నప్పటికీ రాష్ట్ర ప్రభుత్వం 11ఫిబ్రవరి 2026 లో జీహెచ్ఎంసీ సరిహద్దులను పునర్ విభజిస్తూ జీవో జారీ చేసింది.

తలవంచి క్షమాపణలు కోరుతున్నా..

న్యూస్ డెస్క్, 19 ఫిబ్రవరి (ఇది కడ నిజం): ప్రముఖ సినీ రచయిత, రాజ్యసభ సభ్యుడు విజయేంద్ర ప్రసాద్ తాజాగా చేసిన వ్యాఖ్యలు సామాజిక వర్గాల్లో పెను సంచలనం సృష్టించాయి. తన పూర్వీకుల చరిత్రను గుర్తు చేసుకుంటూ ఆయన వ్యక్తం చేసిన సత్కారాపం చర్చనీయాంశంగా మారింది. హైదరాబాద్ లోని రవీంద్రభారతిలో జరిగిన 'మాతా రాంబాయి అంబేద్కర్ మెమోరియల్ అవార్డుల' ప్రధానోత్సవంలో ఆయన ముఖ్య అతిథిగా పాల్గొని ఈ వ్యాఖ్యలు చేశారు. ఈ సందర్భంగా విజయేంద్ర ప్రసాద్ మాట్లాడుతూ.. 'మాది చాలా సంపన్న కుటుంబం. నాకు తెలిసి నేను ఎప్పుడూ ఏ తప్పు చేయలేదు. కానీ మా పూర్వీకులు అంటరానితనం పేరుతో నోటితో చెప్పలేనంత దారుణాలకు, భయంకరమైన ఘోరాలకు పాల్పడ్డారు. అవి తలుచుకుంటేనే ఇప్పుడు నాకు సిగ్గుగా ఉంది. ఆ దారుణాలకు ఒడిగట్టిన వారి రక్తమే నాలో ప్రవహిస్తోంది.. వారి ఆస్తిలే నేను అనుభవిస్తున్నాను. అందుకే ఆ పాపాల్లో నేను కూడా భాగస్వామి. నా పూర్వీకుల తరఫున మీ అందరికీ తలవంచి క్షమాపణలు కోరుతున్నా' అంటూ కన్నీటి పర్యంతమయ్యారు.

తన చిన్ననాటి స్నేహం గురించి వివరిస్తూ.. 'నా చిన్ననాటి మిత్రుడు మాల సామాజిక వర్గానికి చెందిన జాన్ ఫెడ్రీక్ సుందర్ రావు. మేమిద్దరం పదో తరగతి వరకు పోటీపడి చదివాం. ఇద్దరం కలిసి లండనా కాలేజీలో చేరాం. నా తండ్రికి అప్పట్లో కులపిచ్చి, మతపిచ్చి లేదు. ఆ అభిప్రాయానికి కూడా ఆయనే ఫీజు కట్టి, రూమ్ ఖర్చులు భరించి నాతో పాటు రూమ్మేట్ గా ఉండానా' అని తన తండ్రి గొప్పతనాన్ని విజయేంద్ర ప్రసాద్ గుర్తుచేసుకున్నారు.

రాష్ట్రంలో మరో దారుణం.. విశాఖలో మూడేళ్ల చిన్నారులపై అత్యాచారయత్నం

న్యూస్ డెస్క్, 19 ఫిబ్రవరి (ఇది కడ నిజం): మదనపల్లె బాలిక అత్యాచార ఘటన రాష్ట్రంలో సంచలనంగా మారిన సంగతి తెలిసిందే. ఏడేళ్ల బాలికపై ఇంటిముందు నివాసం ఉండే కులవర్ధన్ అనే మృగాడు అత్యాచారానికి పాల్పడ్డారు. నిందితుడిని అరెస్ట్ చేసిన తరువాత పోలీసుల నుండి తప్పించుకుని చెరువులో దూకి అత్యంత తీవ్రంగా తనకున్నాడు. అయితే ఈ ఘటన జరిగి రెండు రోజులు కూడా అవ్వకముందే విశాఖపట్టణంలో మరో దారుణం చోటు చేసుకుంది. మూడేళ్ల చిన్నారులపై యోగి అనే వ్యక్తి అత్యాచారయత్నానికి ప్రయత్నించాడు. పెదగంటపల్లె మండలంలో ఈ ఘటన చోటు చేసుకుని నిందితుడు తినుబండారాలు కొనిస్తూనే చెప్పి చిన్నారుని తీసుకునివెళ్లినట్లు తెలుస్తోంది. బాలిక ఏడవడంతో గమనించిన తల్లిదండ్రులు పోలీసులకు ఫిర్యాదు చేశారు. ఘటనపై కేసు నమోదు చేసిన పోలీసులు నిందితుడిని అదుపులోకి తీసుకుని పోక్సో కేసు నమోదు చేశారు.

ఇక్కడ గృహహింస లీగల్ ఆఫ్ఫినిస్టాన్లో కొత్త పీనల్ కోడ్ వివాదం

న్యూస్ డెస్క్, 19 ఫిబ్రవరి (ఇది కడ నిజం): ఇటీవలి కాలంలో ఆఫ్ఫిన్ ప్రభుత్వం తీసుకున్న ఓ నిర్ణయం ప్రపంచం మొత్తం తలవంచుకునేలా చేసింది. మహిళలపై గృహహింసను లీగల్ చేస్తూ జారీ చేసిన ఉత్తర్వులు తీవ్ర సంచలనం రేపతున్నాయి. ఆఫ్ఫినిస్టాన్లో తాలిబాన్ ప్రభుత్వం జనవరి 2026లో ఒక కొత్త 90 పేజీల క్రిమినల్ కోడ్ (పీనల్ కోడ్) జారీ చేసింది. ఈ కోడ్పై సుప్రీం బింద్ హిబతుల్లా అఖండజాదా సంతకం చేశారు. అయితే ఈ పీనల్ కోడ్ వివరాలు గతవారం వెలుగులోకి రావడంతో ప్రపంచవ్యాప్తంగా తీవ్ర ఆందోళనలు వ్యక్తమయ్యాయి. ముఖ్యంగా ఇందులోని కొన్ని అడ్డికల్స్ మహిళల హక్కులను కాలరాస్తాయని అంతర్జాతీయ సంస్థలు హెచ్చరిస్తున్నాయి. కొత్త పీనల్ కోడ్.. కొట్టండి కానీ ఎముకలు విరగవద్దు ఆఫ్ఫిన్ నూతన పీనల్ కోడ్ లోని అడ్డికల్ 32 ప్రకారం.. భర్త తన భార్యను "శిక్షించడం" పేరుతో కొట్టవచ్చని పేర్కొనబడింది. అయితే ఎముకలు విరగడం, గాయాలు కనిపించడం, రక్తస్రావం వంటి తీవ్రమైన గాయాలు కలగకూడదని పథకం ఉంది. అలాంటి తీవ్రమైన గాయాలు జరిగితే, భార్య కోర్టులో రుజువు చేస్తే మాత్రమే భర్తకు గృహహింస 15 రోజుల జైలు శిక్ష విధించవచ్చని పేర్కొన్నారు. సాధారణంగా కొట్టడం, బెదిరించడం వంటి చర్యలు నిషేధించబడలేదని మానవ హక్కుల సంస్థలు ఆందోళన వ్యక్తం చేస్తున్నాయి. పృథ్విలోకి వెళ్లే జైలుకే ఇంకా కొన్ని నిబంధనలు మహిళల స్వేచ్ఛను తీవ్రంగా పరిమితం చేస్తున్నాయని విమర్శలు ఉన్నాయి. ఉదాహరణకు, భార్య భర్త అనుమతి లేకుండా తన తల్లిదండ్రుల ఇంటికి వెళ్లే జైలు శిక్ష విధించవచ్చని పేర్కొనబడింది. కోర్టులో న్యాయం కోరాలంటే మహిళ పూర్తి బుద్ధి భరించి, మగ గార్డియన్తో హాజరు కావాలని నిబంధన ఉండటం వల్ల మహిళలు న్యాయం పొందడం మరింత కష్టమని విశేషకులు అంటున్నారు. గృహహింస లీగల్ కే!

రావద్దే వంటి ఆఫ్ఫిన్ మానవ హక్కుల సంస్థలు ఈ కోడ్ ను తీవ్రంగా ఖండించాయి. బక్కరాజ్యసమితి, హ్యూమన్ రైట్స్ వాచ్ తోపాటు ఇతర అంతర్జాతీయ సంస్థలు కూడా దీన్ని మహిళలపై గృహ హింసను చట్టబద్ధం చేసే ప్రయత్నంపై చర్యలు అభివ్యక్తించాయి. సోషల్ మీడియాలో ఆఫ్ఫినిస్టాన్ వుమెన్ రైట్స్ వంటి హ్యాష్ట్యాగ్ లతో నిరసనలు వ్యక్తమవుతున్నాయి. 2021లో తాలిబాన్ అధికారంలోకి వచ్చిన తర్వాతే మహిళల విద్య, ఉపాధి, ప్రజా జీవితం మీద అనేక ఆంక్షలు విధించబడ్డాయి. ఇప్పుడు ఈ కొత్త క్రిమినల్ కోడ్ ఆ పరిస్థితిని మరింత క్షిప్రంగా మార్చే అవకాశం ఉందని అంతర్జాతీయ వర్గాలు హెచ్చరిస్తున్నాయి.

జాతిపిత అనిచెప్పుకోవడానికి కేసీఆర్ కు సిగ్గుండాలి: కడియం

న్యూస్ డెస్క్, 19 ఫిబ్రవరి (ఇది కడ నిజం): బీఆర్ఎస్ అధినేత, మాజీ సీఎం కేసీఆర్ పై ఎమ్మెల్యే కడియం శ్రీహరి తీవ్ర విమర్శలు చేశారు. కేసీఆర్ ను జాతిపిత అని చెప్పుకోవడానికి సిగ్గుండాలన్నారు. ఏం చేశారో జాతిపిత అని చెప్పుకుంటున్నారని అగ్రహం వ్యక్తం చేశారు. జాతిపిత ఒక్కర్తే ఉన్నారని ఆయనే మహాత్మాగాంధీ అని తెలంగాణకు కేసీఆర్ ఎలా జాతిపిత అయ్యాడని ప్రశ్నించారు. జాతిపిత ప్రజల్లోకి వచ్చి సమస్యలపై ఎందుకు స్పందించడం లేదని నిలదీశారు. అధికారం కుటుంబ హక్కుగా బీఆర్ఎస్ నేతలు వ్యవహరిస్తున్నారని కల్వకుంట్ల కుటుంబంలో అందరూ కేసుల్లో ఉన్నారని వారిపై కేసులు పెడితే తెలంగాణను అవమానించినట్టా? తెలంగాణ మీ అయ్యా సొత్తా? అని పూట వ్యాఖ్యలు చేశారు. అధికారం పోయినా అవకాశం, మాట తీరుతో మార్పు రాలేదన్నారు. అలాంటి ప్రజలు మీకు ఓటు వేయలేదని విమర్శించారు. కేసీఆర్ కూలిపోయే కాశీశ్వరం క్షుణ్ణమే కాకుండా రాష్ట్రాన్ని దివాలా తీశారని విమర్శించారు. అవినీతితో వేల కోట్ల ఆస్తులు సంపాదించికున్నారు. 2014 ముందు మీ కుటుంబం ఆస్తులు ఎన్ని ఇప్పుడు ఎన్ని ఆస్తులు ఉన్నాయో ప్రజల ముందు పెట్టాలని డిమాండ్ చేశారు. ఇంకెన్ని రోజులు తెలంగాణ నిందిమెంట్ ను వాడుకుంటారని మండిపడ్డారు.

మార్చి 15లోపు నామినేటెడ్ పోస్టులను భర్తీ చేస్తాం పీసీసీ చీఫ్ మహేశ్ కుమార్ గౌడ్

న్యూస్ డెస్క్, 19 ఫిబ్రవరి (ఇది కడ నిజం): మార్చి 15లోపు నామినేటెడ్ పోస్టులను భర్తీ చేస్తామని తెలంగాణ పీసీసీ చీఫ్ మహేశ్ కుమార్ గౌడ్ అన్నారు. కాంగ్రెస్ పార్టీ పెద్దలతో సమావేశం అనంతరం ఆయన మీడియాతో మాట్లాడారు. తెలంగాణ మంత్రులందరితోనూ కాంగ్రెస్ అగ్రనాయకులు సమావేశం అయ్యారని చెప్పారు. పార్టీ నిర్మాణం గురించి, అమలు చేస్తున్న సంక్షేమ పథకాల గురించి చర్చించినట్లు తెలిపారు. ఉపఎన్నికలు, స్థానిక సంస్థల ఎన్నికల ఫలితాలపై రాహుల్ గాంధీ అభిప్రాయించారని చెప్పారు. ప్రజలు సంక్షేమాన్ని ఆనాధిస్తున్నారని కాబట్టి పార్టీని ఆశీర్వదించారని అన్నారు. రాష్ట్రంలో 80శాతం ప్రజలు తమకు మద్దతు ఇచ్చారన్నారు. రాహుల్ గాంధీ ఇండిగ్రేటెడ్ న్యూల్స్ విధి విధానాల గురించి అడిగి తెలుసుకున్నారని తెలిపారు. మార్చి 15లోపు నామినేటెడ్ పోస్టులను భర్తీ చేస్తామని వెల్లడించారు. అంతే కాకుండా రాజగోపాల్ రెడ్డి అంశం గురించి చర్చించామని అన్నారు. త్వరలోనే రాజగోపాల్ రెడ్డిని వివిధ మాట్లాడతామని స్పష్టం చేశారు.

రాష్ట్రంలో మళ్లీ కొలువుల జాతర.. ఉగాదికి డీఎస్సీ నోటిఫికేషన్!

న్యూస్ డెస్క్, 19 ఫిబ్రవరి (ఇది కడ నిజం): ఆంధ్రప్రదేశ్ లోని ఉపాధ్యాయ అభ్యర్థులకు రాష్ట్ర ప్రభుత్వం త్వరలోనే తీవ్ర కబురు చెప్పనుంది. రాష్ట్రంలో మరో డీఎస్సీ నిర్వహణకు ప్రభుత్వం వేగంగా అడుగులు వేస్తోంది. వచ్చే ఉగాది పండుగ కానుకగా ఈ నోటిఫికేషన్ ను విడుదల చేయాలని విద్యాశాఖ భావిస్తున్నట్లుగా సమాచారం. రాష్ట్రంలో వివిధ విభాగాల్లో మొత్తం 3,600 పోస్టులు ఖాళీగా ఉన్నట్లుగా లెక్క తేలింది. ఆదర్శ పాఠశాలల్లో పీజీటీ, టీజీటీ పోస్టులు, బీసీ, ఎస్సీ, ఎస్టీ సంక్షేమ గురుకులాల్లో ఉపాధ్యాయ ఖాళీలు, సాసెటీ పరిధిలోని పాఠశాలల్లో బోధనా సిబ్బంది కొరత ఉండటంతో ప్రభుత్వం మరో డీఎస్సీ వేసేందుకు సన్నద్ధమవుతోంది.

ఈసారి డీఎస్సీ నిలబెట్టే ఎలాంటి మార్పులు చేయడం లేదని తెలుస్తోంది. గతేడాది ప్రకటించిన నిలబెట్టే ఈ నోటిఫికేషన్ కు కూడా కొనసాగించే అవకాశం ఉంది. దీంతో అభ్యర్థులు పాత మెటేరియల్ తోనే తమ ప్రివరేషన్ ను కొనసాగించవచ్చు. గత డీఎస్సీ తరహాలోనే గరిష్ట వయోపరిమితిలో సదలింపు ఇచ్చే చాన్స్ ఉంది. జనరల్ అభ్యర్థులకు 44 ఏళ్లు, రిజర్వేషన్ అభ్యర్థులకు 49 ఏళ్ల వరకు అవకాశం ఉండవచ్చు. ఈ నియామకాల్లో కూడా 'టెట్' మార్కులకు 20 శాతం వెయిటేజీ ఉంటుంది. మిగిలిన 80 శాతం మార్కులు డీఎస్సీ పరీక్ష ఆధారంగా ఉంటాయి. ఈ పరీక్షను కంప్యూటర్ ఆధారిత పరీక్ష పద్ధతిలోనే నిర్వహించనున్నారు.

ఆర్థిక శాఖ అనుమతికి.. ప్రస్తుతం జిల్లాల వారీగా రిజర్వేషన్ ప్రకారం రోస్టర్ పాయింట్లను సిద్ధం చేసే పనిని అధికారులు నిమగ్నమయ్యారు. ఈ ప్రక్రియ పూర్తయ్యాకే ఆర్థిక శాఖ అనుమతికి పంపిస్తారు. నోటిఫికేషన్ విడుదలైన తర్వాత పరీక్షకు కేవలం 45 నుండి 60 రోజుల సమయం మాత్రమే ఉండే అవకాశం ఉంది. ఈ క్రమంలోనే అభ్యర్థులు అధికారక నోటిఫికేషన్ కోసం వేచి చూడకుండా ఇప్పటి నుండే తమ ప్రివరేషన్ ను వేగవంతం చేయాలని నిపుణులు సూచిస్తున్నారు.

ఉచిత పథకాలు వద్దు.. ఉద్యోగ కల్పనపై దృష్టి పెట్టండి ఉచిత పథకాలపై సుప్రీంకోర్టు ఆందోళన

న్యూస్ డెస్క్, 19 ఫిబ్రవరి (ఇది కడ నిజం): వివిధ రాష్ట్ర ప్రభుత్వాలు ప్రకటిస్తున్న ఉచిత పథకాలపై సుప్రీంకోర్టు ఆందోళన వ్యక్తం చేసింది. ఆ సంస్కృతిని అత్యున్నత న్యాయస్థానం తప్పుపట్టింది. రాష్ట్ర ప్రభుత్వాలు ప్రకటించే ఉచిత స్కీములతో ఆర్థిక వృద్ధికి అటంకం ఏర్పడుతుందని సుప్రీంకోర్టు చెప్పింది. బీఫ్ జస్టిస్ సూర్యకాంత్, జస్టిస్ జోయ్ మూలగా గ్యా, విప్లవ పంచోలితో కూడిన ధర్మాసనం ఈ వ్యాఖ్యలు చేసింది. తాజాగా తమిళనాడులోని విద్యుత్తు బోర్డు ఉచిత విద్యుత్తు ప్రకటన చేసిన నేపథ్యంలో ఆ అంశాన్ని కోర్టు సీరియస్ గా తీసుకున్నది. ఆర్థిక పరిస్థితిని పట్టించుకోకుండా, వినియోగదారులకు ఎలా ఉచిత విద్యుత్తును అందిస్తారని తమిళనాడు ఎలక్ట్రిసిటీ బోర్డును కోర్టు ప్రశ్నించింది. చాలా వరకు రాష్ట్ర ప్రభుత్వాలు ఆదాయలోటుతో ఉన్నాయని, కానీ అభివృద్ధి గురించి ఆలోచించకుండా ఉచితాలు ప్రకటిస్తున్నారని కోర్టు పేర్కొన్నది. ఉచిత పథకాలను అమలు చేయడం వల్ల దేశ ఆర్థిక అభివృద్ధికి అటంకం ఏర్పడుతుందని కోర్టు చెప్పింది. ఉచితంగా ఆహారం, సైకిళ్లు, విద్యుత్తులను ఇవ్వడం కన్నా.. ఉద్యోగ ఉపాధి అవకాశాల కల్పనపై దృష్టి పెట్టాలని కోర్టు పేర్కొన్నది. ఉచిత విద్యుత్తు ఇచ్చే అంశంలో డీఎంకే ప్రభుత్వం దాఖలు చేసిన పిటిషన్ పై కేంద్రానికి సుప్రీంకోర్టు నోటీసు ఇచ్చింది.

దేవదాయశాఖలోకి పంచాయతీరాజ్ ఉద్యోగులు!

న్యూస్ డెస్క్, 19 ఫిబ్రవరి (ఇది కడ నిజం): దేవదాయ శాఖలోకి ఇతర శాఖల ఉద్యోగులను డిప్యూటీషన్ పై తీసుకోవడాన్ని ఆ శాఖ ఉద్యోగులంతా తీవ్రంగా వ్యతిరేకిస్తున్నారు. తమకు ప్రమాదంపై ఇచ్చి ఖాళీలను భర్తీ చేయకుండా వేరే శాఖల ఉద్యోగులను దేవదాయాలకు ఈవోగా నియమించడాన్ని నిరసిస్తున్నారు. పంచాయతీరాజ్ శాఖ కు చెందిన ఇద్దరు అధికారులను డిప్యూటీషన్ పై దేవదాయశాఖలోకి తీసుకుంటూ ఎంఐఎంఎల్ కమిషనర్ హరీశ్ ఈ నెల 13న ఉత్తర్వులు జారీ చేశారు. నిర్ణయ జిల్లాలో ఎంపీడీఎం గా పనిచేస్తున్న సుశీలరెడ్డిని చిక్కవల్లిలోని వేంకటేశ్వరస్వామి దేవాలయ ఈవోగా నియమించడంతోపాటు ఆయనకు మెడల్ జిల్లా అసిస్టెంట్ కమిషనర్ గా అదనపు బాధ్యతలు కేటాయించారు. హనుమకొండ జిల్లా వేలేరు ఎంపీఎం గా ఉన్న ఇమ్మడి భాస్కర్ ను రామన్న దేవాలయ ఈవోగా నియమించి అదనంగా ఐనవోలు మల్లికార్జున స్వామి దేవాలయ ఈవో బాధ్యతలు అప్పగించారు. దీన్ని వ్యతిరేకిస్తూ బద్దవారం దేవదాయ ఆర్థిక ఉద్యోగ సంఘాలకు చెందిన ఆర్జిసీ, డీసీలు, ఏసీలు, సూపారింటెండెంట్లు, ఇతర ఉద్యోగులంతా కమిషనర్ హరీశ్ ను, దేవదాయశాఖ మంత్రి పిఎస్ సోమరాజును కలిసి వినతిపత్రం సమర్పించారు. రాష్ట్రంలో 646 అసెసబల్ దేవదాయాల ఉన్నాయని, వాటిని దేవదాయ శాఖ అధ్యక్షుని నిర్వహిస్తున్నామని కమిషనర్ తెలిపారు. ప్రస్తుతం దేవదాయాల నిర్వహణకు సంబంధించి తమ శాఖలో 1 డిప్యూటీ కమిషనర్ (స్టేట్ క్వార్టర్), 6 అసిస్టెంట్ కమిషనర్లు (మల్లీ జోనల్), 6 ఎగ్జిక్యూటివ్ గ్రేడ్-1 ఆఫీసర్లు (జోనల్), 70 గ్రేడ్-3 ఎగ్జిక్యూటివ్ ఆఫీసర్ల పోస్టులు ఖాళీగా ఉన్నాయని వివరించారు. వీటిలో డిప్యూటీ కమిషనర్ పోస్టుకు డిప్యూటీ కలెక్టర్ లేదా అదే స్థాయిలో పేన్ డిప్యూటీ ఉన్న అధికారి కావాలని, మిగతా పోస్టులకు అధికారుల అర్హతలను బట్టి వారి స్వీయ అనుమతితో నియమించేందుకు ప్రభుత్వం అనుమతి ఇచ్చిందని కమిషనర్ పేర్కొన్నారు. దేవదాయ శాఖలో 233 రెగ్యులర్ ఈవో పోస్టులకు నియామకాలు లేనందున ఇతర ప్రభుత్వ శాఖల ఉద్యోగులను డిప్యూటీషన్ పై తీసుకుని అవసరమైనచోట నియామకాలు చేపట్టాలని నిర్ణయించారు. ఆ క్రమంలో ఇతర శాఖల ఉద్యోగులు కావాలంటూ దేవదాయ శాఖ కమిషనర్ నిరుడు జూన్ లో మున్సిపల్ అడ్మినిస్ట్రేషన్ శాఖ డైరెక్టర్ తోపాటు పలు శాఖలకు లేఖలు పంపారు. తమ శాఖలో రెగ్యులర్ రిక్వాల్ మెంట్లు పూర్తయ్యేవరకు ఎంఐఎంఎంట్స్ విభాగంలో అసిస్టెంట్ కమిషనర్లు, ఎగ్జిక్యూటివ్ ఆఫీసర్లు, డిప్యూటీ కమిషనర్లుగా పనిచేయడానికి అర్హతలు కలిగిన ఉద్యోగులను డిప్యూటీషన్ పై కేటాయించాలని ఆ లేఖల్లో పేర్కొన్నారు. దీంతో అప్పట్లో ఈ వ్యవహారంపై పెద్ద ఎత్తున దుమారం చెలరేగింది. ప్రభుత్వ నిర్ణయాన్ని వ్యతిరేకిస్తూ దేవదాయ ఉద్యోగులంతా ఆందోళనకు దిగడంతో కొంత వెనక్కి తగ్గిన ఆ శాఖ ఉన్నతాధికారులు.. ఇప్పుడు పంచాయతీరాజ్ శాఖ నుంచి కొత్తగా ఇద్దరిని తమ శాఖలోకి తీసుకున్నారు. దీన్ని నిరసిస్తూ దేవదాయ ఉద్యోగులంతా ఆందోళన బాట పట్టేందుకు సిద్ధమయ్యారు.

తెలంగాణ బడ్జెట్ సమావేశాలు

మొదటి పేజీ తరువాయి గత బడ్జెట్ కంటే ఈసారి అన్ని శాఖలకు కేటాయింపులు ముఖ్యంగా ప్రజా సంక్షేమ పథకాలు, వ్యవసాయం మౌలిక

పులుమామిడిలో ఘనంగా చిత్రపతి శివాజీ జయంతి వేడుకలు



ఇది కద నిజం : పులుమామిడి: మండల పరిషత్ లోని పులిమామిడి గ్రామంలో చిత్రపతి శివాజీ మహారాజ్ 396వ జయంతి వేడుకలను గ్రామ యువత ఆధ్వర్యంలో అత్యంత వైభవంగా నిర్వహించారు. ఈ కార్యక్రమానికి ముఖ్య అతిథులుగా గ్రామ సర్పంచ్ డి. నర్సింహులు, ఉప సర్పంచ్ బి. నాగిరెడ్డి, మరియు ఎ. వెంకట్ రెడ్డి హాజరయ్యారు. ఈ సందర్భంగా సర్పంచ్ నర్సింహులు మాట్లాడుతూ భారతదేశ వీరపుత్రులలో శివాజీ అత్యంత గొప్పవారని, 1630లో శివునేరి కోటలో జన్మించిన ఆయన స్వతంత్రాన్ని కాంక్షించిన ధీరుడని కొనియాడారు. మొఘల్ సామ్రాజ్యానికి వ్యతిరేకంగా పోరాడి, మరాఠా సామ్రాజ్యాన్ని స్థాపించిన ఘనత ఆయనదేనని గుర్తుచేశారు. అనంతరం ఉప సర్పంచ్ నాగిరెడ్డి మాట్లాడుతూ శివాజీ మహారాజ్ ఒక గొప్ప నాయకుడని, 1674లో రాయగడ్ కోటలో ఆయనకు పట్టాభిషేకం జరిగిందని పేర్కొన్నారు. శివాజీ చూపిన ధైర్యం, నిజాయితీ, మరియు న్యాయం నేటి తరానికి ఆదర్శమని, ప్రతి ఒక్కరూ ఆయన మార్గంలో నడవాలని పిలుపునిచ్చారు. ఈ వేడుకల్లో గ్రామ వార్డు సభ్యులు, గ్రామ పెద్దలు, యువకులు మరియు ప్రజలు భారీ సంఖ్యలో పాల్గొని శివాజీ చిత్రపటానికి పూలమాలలు వేసి నివాళులర్పించారు.

కుత్బుల్లాపూర్లో ఘనంగా శివాజీ జయంతి వేడుకలు



ఇది కద నిజం : కుత్బుల్లాపూర్ నియోజకవర్గంలో చిత్రపతి శివాజీ మహారాజ్ జయంతి వేడుకలు అత్యంత వైభవంగా జరిగాయి. నియోజకవర్గంలోని గాయత్రి నగర్, రాఘవేంద్ర కాలనీ, ఆయాధ్య నగర్, న్యూ ఎల్ బీ నగర్, శ్రీరామ్ నగర్, సూరారం కాలనీ తదితర ప్రాంతాల్లో శివాజీ మహారాజ్ విగ్రహాలకు పూలమాలలు వేసి ఘనంగా నివాళులర్పించారు. ఈ కార్యక్రమంలో భారతీయ జనతా పార్టీ నాయకులు నల్ల జై శంకర్ గౌడ్ మరియు పులి బలరాం ముఖ్య అతిథులుగా పాల్గొని, శివాజీ మహారాజ్ ధైర్యసాహసాలను స్మరించుకున్నారు. ఈ సందర్భంగా నాయకులు మాట్లాడుతూ, చిత్రపతి శివాజీ మహారాజ్ కేవలం ఒక రాజు మాత్రమే కాదని, ఆయన ధైర్యం, స్వాభిమానం మరియు ధర్మ పరిరక్షణకు నిలువెత్తు ప్రతీక అని కొనియాడారు. ఆయన చూపిన పోరాట పటిమ, ఆశయాలు ప్రతి హిందువుకు స్ఫూర్తిదాయకమని పేర్కొన్నారు. నేటి సమాజంలో మన సంస్కృతి, సంప్రదాయాలు మరియు ధర్మాన్ని కాపాడుకోవడానికి ప్రతి ఒక్కరూ శివాజీ మహారాజ్ ఆదర్శాలను అనుసరించాలని వారు పిలుపునిచ్చారు. ముఖ్యంగా హిందువుల ఐక్యత గురించి ప్రస్తావిస్తూ, విభేదాలను పక్కన పెట్టి హిందూ సమాజం అంతా ఒక్కటిగా ముందుకు సాగినప్పుడే దేశం మరింత బలపడుతుందని వారు ఆకాంక్షించారు. ప్రతి హిందూ బంధువు సమాజ హితానికి, దేశాభివృద్ధికి బాధ్యతగా పనిచేయాలని కోరారు. ఈ వేడుకల ద్వారా యువతలో దేశభక్తి మరియు ధర్మ పరిరక్షణ భావనలు పెంపొందాలని, శివాజీ మహారాజ్ ఆశయాలు ప్రతి ఇంటికి చేరాలని వారు ఆకాంక్షించారు. ఈ కార్యక్రమంలో స్థానిక ప్రజలు, యువత మరియు కార్యకర్తలు పెద్ద సంఖ్యలో పాల్గొన్నారు.

ఘనంగా చిత్రపతి శివాజీ మహారాజ్ జయంతి



ఇనుగుర్తి, 19 ఫిబ్రవరి (ఇది కద నిజం): దేశభక్తి, ధైర్య సాహసాలతో హిందూ స్వరాజ్య స్థాపన చేసిన చక్రవర్తి చిత్రపతి శివాజీ మహారాజ్ జయంతి వేడుకలను ఇనుగుర్తి మండల కేంద్రంలో చిత్రపతి శివాజీ యాత్ర అసోసియేషన్ ఆధ్వర్యంలో గురువారం ఘనంగా నిర్వహించారు. ఈ సందర్భంగా యాత్ర సభ్యులు చిత్రపతి చిత్రపటానికి పూలమాలవేసి, నివాళులు అర్పించారు. అనంతరం శివాజీ ధైర్యసాహసాలను దేశసేవను కొనియాడారు. ఈ కార్యక్రమంలో పల్లముల రాజేందర్, నదుసూరి ప్రశాంత్, లింగాల సందీప్, గాడుదుల గణేష్, మట్టపల్లి హరీష్, కందుల సవీన్, బొల్లా హరీష్, రోహిత్, వీరన్నరాజేష్, ప్రశాంత్, రాజ్ కుమార్ తదితరులు పాల్గొన్నారు.

ఇంటర్నెటియల్ బోర్డు తీరుతో 300 మంది విద్యార్థులకు తీవ్ర అన్యాయం

- ఏబీపీ రాష్ట్ర కార్యదర్శి మాచెర్ల రాంబాబు
- ప్రైవేట్, కార్పొరేట్ కళాశాలలకు కొమ్ముకాస్తున్న బోర్డు సెక్రటరీ కృష్ణ ఆదిత్య...
- విద్యార్థి పరిషత్ కార్యకర్తల అక్రమ అరెస్టులను ఖండిస్తున్నాం...

ఇది కద నిజం : తెలంగాణ రాష్ట్రంలో ఇంటర్నెటియల్ బోర్డు నిర్వాకం వల్ల 300 మంది విద్యార్థుల భవిష్యత్ అగమ్యగోచరంగా మారందని ఏబీపీ రాష్ట్ర కార్యదర్శి మాచెర్ల రాంబాబు అన్నారు. ఏబీపీ ఆధ్వర్యంలో 300 మంది ఇంటర్నెటియల్ విద్యార్థులకు పరీక్షలు రాసే వెసులుబాటు కల్పించాలని, వారికి వెంటనే హాల్ టికెట్స్ జారీ చేయాలని డిమాండ్ చేస్తూ నేడు ఇంటర్నెటియల్ బోర్డును ముట్టడించడం జరిగింది. ఈ సందర్భంగా రాంబాబు మాట్లాడుతూ "తెలంగాణ రాష్ట్రంలోని ఇంటర్నెటియల్ బోర్డు సెక్రటరీ ప్రైవేట్, కార్పొరేట్ కళాశాలలకు కొమ్ముకాస్తున్నారని అన్నారు. అనుమతుల్ని కళాశాలలు నడుస్తున్నా వాటిపై చర్యలు తీసుకోవట్లేదని, ఒకే పేరుతో పదుల సంఖ్యలో ట్రాంస్ లు నడుపుతూ, ఒక కళాశాలలో ఆడిషన్ తీసుకొని వేరొక కళాశాలలో చదువుచెప్పంటే బోర్డు అధికారుల కళ్ళు మూసుకుపోయాయని ఎద్దేవా చేశారు. విద్యార్థులు పరీక్షల ఫీజులు కళాశాలల్లో చెల్లించినప్పటికీ, ఆ విద్యార్థుల పేర్లు బోర్డు వద్ద నమోదు చేపించకుండా కళాశాలలు నిర్లక్ష్యం చేస్తే వాటిపై కఠిన చర్యలు తీసుకోకుండా వాటికే వత్తాను పలుకుతూ కనీసం

విద్యార్థులు తమకు ఎగ్జామ్ రాసే అవకాశం కల్పించండి అడిగితే బోర్డు సెక్రటరీ కృష్ణ ఆదిత్య కర్కశంగా వ్యవహరిస్తున్నారని, డబ్బులు విద్యార్థులు కోర్టుకు వెళ్లి అనుమతి తెచ్చుకున్నారని, డబ్బులు లేని పేద విద్యార్థుల సంగతేంటని నిలదీశారు. గత నాలుగు రోజులుగా కృష్ణ ఆదిత్య గారిని ఏబీపీ ఆధ్వర్యంలో కలిసే ప్రయత్నం చేస్తే తప్పించుకు తిరుగుతున్నారన్నారు. తప్పుచేసిన కళాశాలలపై చర్యలు తీసుకోకుండా, పేద విద్యార్థులు పరీక్షలు రాయకుండా చేయడం సిగ్గుచేటన్నారు. ప్రైవేట్, కార్పొరేట్ కళాశాలలకు బోర్డు సెక్రటరీ తొత్తుగా మారారని, వారి వద్ద నుండి ఎన్ని కమిషన్లు నొక్కుతున్నారో అర్థం కావడం లేదన్నారు. ఇంత నిర్లక్ష్యంగా వ్యవహరించే బోర్డు సెక్రటరీని వెంటనే తొలగించి, ఆ 300 మంది విద్యార్థులకు వెంటనే పరీక్షలు రాసే అవకాశం కల్పించాలని డిమాండ్ చేశారు. విద్యార్థులకు న్యాయం చేయాలని కోట్లాదుతున్న విద్యార్థి నాయకుల అక్రమ అరెస్టులను ఏబీపీ తీవ్రంగా ఖండిస్తున్నదని, బేషరతుగా వారిని



విదురల చేయాలని డిమాండ్ చేశారు. విద్యార్థులకు న్యాయం చేసే వరకు ఏబీపీ అండగా ఉంటుందని, విద్యార్థులకు పరీక్ష రాసే అవకాశం కల్పించకపోతే రాష్ట్ర వ్యాప్తంగా ఆందోళనలు చేపడుతామని ప్రభుత్వాన్ని హెచ్చరించారు. ఈ కార్యక్రమంలో మహానగర కార్యదర్శి పుష్పి తేజ, రాష్ట్ర సంయుక్త కార్యదర్శి రాజు, విభాగ్ కన్వీనర్లు హరిప్రసాద్, నగేష్, జిల్లా కన్వీనర్లు భరత్, తేజా సాగర్, అఖిల్, వినయ్, మృత్యుంజయ, విక్రమాదిత్య, బాలకృష్ణ, స్టేట్ వర్కింగ్ కమిటీ మెంబర్లు పూజీత్, అక్షిత మరియు హరీష్ సాగర్, దివ్యలత, శేఖర్, మణికంఠ, రాఘవేంద్ర, తరుణ్, ప్రీతం, రాహుల్, సుప్రజ్ తదితరులు పాల్గొన్నారు.

నిబంధనలు అతిక్రమిస్తే టిప్పర్లు సీజ్

నార్సింగి ఏబీపీ జి.వి. రమణ గౌడ్ హెచ్చరిక

ఇది కద నిజం , నార్సింగి: రోడ్డు భద్రత మరియు నగర పరిశుభ్రతను దృష్టిలో ఉంచుకుని నార్సింగి ఏబీపీ కార్యాలయంలో ఎర్ల మావర్స్ (టీప్పర్) యజమానులతో గురువారం ప్రత్యేక సమావేశం నిర్వహించారు. ఈ సందర్భంగా నార్సింగి ఏబీపీ జి.వి. రమణ గౌడ్ మరియు జోనల్ కమిషనర్ కృష్ణమోహన్ రెడ్డి మాట్లాడుతూ... టిప్పర్ వాహన యజమానులు మరియు డ్రైవర్లు తప్పనిసరిగా ట్రాఫిక్ నిబంధనలు పాటించాలని ఆదేశించారు. ప్రతి వాహనానికి సంబంధించి ఆర్సీ , ఇన్సూరెన్స్ వంటి పత్రాలతో పాటు, డ్రైవర్లు విధిగా ఒరిజినల్ డ్రైవింగ్ లైసెన్స్ కలిగి ఉండాలని స్పష్టం చేశారు. ముఖ్యంగా భవన నిర్మాణ వ్యర్థాలను తరలించే క్రమంలో అజాగ్రత్తగా వ్యవహరిస్తూ, రహదారులపై చెత్తను పడేసే వాహనాలపై కఠిన చర్యలు తీసుకుంటామని అధికారులు హెచ్చరించారు. రోడ్లపై వ్యర్థాలను కుమ్మరిస్తే సదరు వాహనాలను వెంటనే సీజ్ చేస్తామని వారు తేల్చి చెప్పారు. భవన నిర్మాణ వ్యర్థాలను రోడ్ల మీద కాకుండా, కేవలం జి.హెచ్.ఎం.సి వారు కేటాయించిన గోలివాడ్డి ప్రాంతంలోని యార్డులో మాత్రమే పడవేయాలని డ్రైవర్లకు మరియు ఓనర్లకు సూచించారు. నగరంలో ట్రాఫిక్ ఇబ్బందులు కలగకుండా టిప్పర్లను నిబద్ధతతో నడపాలని, అతివేగం మరియు అజాగ్రత్తగా నడిపితే సహించేది లేదని ఈ సమావేశంలో అధికారులు వెల్లడించారు. ఈ కార్యక్రమంలో నార్సింగి డివిజన్ ఇన్ స్పెక్టర్లు జి. హరికృష్ణ రెడ్డి, ఎం. బాల్ రాజ్, గణేష్ పటేల్ మరియు ఇతర పోలీస్ సిబ్బంది పాల్గొన్నారు.



రక్తదానం ప్రాణదానం తో సమానం, ముమ్మారెడ్డి ప్రేమ్ కుమార్.



కూకట్ పల్లి ఫిబ్రవరి 19 (ఇది కద నిజం) : చిత్రపతి ధర్మరక్షణ సేన వ్యవస్థాపక అధ్యక్షులు కర్ర వేణుగోపాల్ ఆహ్వానం మేరకు చిత్రపతి శివాజీ మహారాజ్ జయంతి ఉత్సవాలలో భాగంగా ముసాపేట్, గూడ్స్ షెడ్ రోడ్ లోని పినాకిల్ క్యాంపస్ లో జరిగిన రక్తదాన శిబిరానికి జనసేన పార్టీ రాష్ట్ర నాయకులు కూకట్పల్లి నియోజకవర్గ జనసేన పార్టీ కంటెస్టెడ్ ఎమ్మెల్యే ముమ్మారెడ్డి ప్రేమ్ కుమార్ ముఖ్యఅతిథిగా హాజరై తల సేమియా సికిల్ సెల్ సొసైటీ డైరెక్టర్ రత్నావతి, పినాకిని గ్రూప్ ఆఫ్ కాలేజిస్ చైర్మన్ వై శ్రీదేవీ లతో కలిసి చిత్రపతి శివాజీ మహారాజ్ చిత్ర పటానికి పుష్పమాలలు అర్పించి ఘన నివాళులు అర్పించారు, అనంతరం ప్రేమ్ కుమార్ సు నిర్వాహకులు శాలువాతో సత్కరించి, కృతజ్ఞతలు తెలిపారు. ఈ సందర్భంగా ప్రేమ్ కుమార్ మాట్లాడుతూ, "శివాజీ మహారాజ్ ధైర్యం, పరాక్రమం, స్వాభిమానమే మనకు ఆదర్శం. యువత దేశభక్తితో, నైతిక విలువలతో ముందుకు సాగాలి అని పేర్కొని, రక్త దానం చేసిన యువతకు సర్టిఫికేట్, పండ్లు ఇచ్చి, ఒక రక్తదానం ద్వారా ముగ్గురు ప్రాణాలను రక్షించే అవకాశం ఉంటుంది. తలసేమియా, ప్రమాదాలు, శస్త్రచికిత్సలు వంటి అత్యవసర పరిస్థితుల్లో రక్తం ఎంతో అవసరం అని తెలుపుతూ యువతను, నిర్వాహకులను ఆభినందించారు. ఈ కార్యక్రమంలో జనసేన పార్టీ నాయకులు కొల్లా శంకర్, బొగాడి వెంకటేశ్వరరావు, వేముల మహేష్, పోలెటోయిన శ్రీనివాస్, మరియు చిత్రపతి ధర్మ రక్షణ సేన ఉపాధ్యక్షులు గాలి అనిత, తాండూర్ సునీత, తాండూర్ శ్రీనివాసరాజు, నాగేశ్వర్ గుప్తా, పవన్, లక్ష్మీ తదితరులు పాల్గొన్నారు.

ఇందిరమ్మ ఇంటి లబ్ధిదారులకు శుభవార్త

వనపర్తి , 19 ఫిబ్రవరి, (ఇది కద నిజం) : వివిధ దశల్లో నిర్మాణాలు ఉండి ఇందిరమ్మ బిల్లులు మంజూరి నిలిచిపోయిన ప్రతి ఒక్కరికి టేన్ మెట్ లెవెల్ ఖర్చు మినహాయించి ఆ పైన వున్న నిర్మాణాలకు సంబంధించి బిల్లులు మంజూరు చేసేందుకు ప్రభుత్వం జి ఓ ఆర్డ్ నొమ్మెర్ 96 జారీ చేసింది దీంతో పలు దశలో ఉన్న ఇందిరమ్మ ఇంటి నిర్మాణాలన్నింటికీ ఆరు దశలను బట్టి బిల్లులు మంజూరు అవుతాయని వనపర్తి శాసనసభ్యులు తూడి మేఘారెడ్డి పేర్కొన్నారు. బిల్లులు మంజూరు కావడం లేదంటూ నిర్మాణాలను నిలుపుదల చేసిన ఇందిరమ్మ లబ్ధిదారులందరూ తిరిగి నిర్మాణాలను ప్రారంభించవచ్చునని ఆయన సూచించారు.

యువతిపై ప్రేమఉన్మాది దాడి

సూర్యాపేట, ఫిబ్రవరి 19 (ఇది కద నిజం): చివ్వెల కుడుకుడ గ్రామ పరిధి స్నేహ నగర్ నందు, ఓ ఇంట్లో యువతిపై జరిగిన దాడి ఫుటనకు సంబంధించి సంఘటన స్థలాన్ని సూర్యాపేట, డిఎస్పి ప్రసన్నకుమార్ పరిశీలించారు. దాడి ఫుటనకు సంబంధించిన వివరాలను సంబంధిత సర్కిల్ ఇన్స్పెక్టర్ రాజశేఖర్ ఎస్సై మహేష్ ని అడిగి తెలుసుకున్నారు. సంఘటన స్థలానికి క్లాస్, టీమ్స్ డాగ్ స్కాడ్ సిబ్బంది చేరుకొని ఆధారాలను సేకరించారు. ఈ సందర్భంగా, డిఎస్పి ప్రసన్నకుమార్ మాట్లాడుతూ, ఈ సంఘటనపై చివ్వెల పోలీస్ స్టేషన్ నందు కేసు నమోదు చేసి దర్యాప్తు చేస్తున్నామని, నిందితుడపై చట్టపరమైన కఠిన చర్యలు తీసుకుంటామని తెలిపారు. ఇలాంటి ఫుటనలకు పాల్పడితే జైలు శిక్షలు తప్పవని క్షణికావేశంతో భౌతిక దాడులకు పాల్పడుతూ, కేసులపాలు కావద్దని డిఎస్పి కోరారు.



సినిమా న్యూస్


అందుకే బ్రేక్ అప్ అయ్యింది

టాలీవుడ్ యంగ్ బ్యూటీ మృణాల్ రాకూర్ తన వ్యక్తిగత జీవితానికి సంబంధించిన ఒక సంచలన విషయాన్ని బయటపెట్టారు. ఒక రిలేషన్ షిప్ లో అభద్రతా భావం ఎంతటి ప్రమాదకరమో వివరిస్తూ.. తన మాజీ ప్రియుడి వింత ప్రవర్తన వల్లే తన బంధం ముగిసిందని ఆమె షాకింగ్ కామెంట్స్ చేసింది. తాజాగా, ఓ ఇంటర్వ్యూలో పాల్గొన్న మృణాల్ మాట్లాడుతూ.. బాలీవుడ్ స్టార్ హృతిక్ రోషన్ (సరసన 'సూపర్ 30' సినిమాలో నటిస్తున్న సమయంలో ఈ ఘటన జరిగిందని తెలిపింది. ఆ సమయంలో ఒక వ్యక్తితో ప్రేమలో ఉండేదాన్ని అని.. అయితే, గ్రీక్ గాడ్ లాంటి హృతిక్ పక్కన తాను నటించడం చూసి, అతను తీవ్రమైన ఒత్తిడికి లోనయ్యాడని చెప్పింది. "తను ఒక స్టార్ హీరో సరసన నటిస్తోంది.. నేనెక్కడ వెనుకబడిపోతానో" అనే భయంతో తనను తాను నిరూపించుకోవడానికి జిమ్ లో కఠిన కసరత్తులు చేసి ఏకంగా 20 కిలోల బరువు తగ్గాడని మృణాల్ వెల్లడించింది.

అయితే ఆ ప్రయత్నం ఎంతో కాలం సాగలేదు. కొన్ని రోజులకే అతను మళ్ళీ బరువు పెరగడం చూసి ఆశ్చర్యపోయానని పేర్కొంది. ఎందుకు ఇలా చేస్తున్నావని ప్రశ్నించగా.. "నీ చుట్టూ ఉండే సిని స్టార్లతో నేను పోటీ పడాలనుకున్నాను, వాళ్లలా మారాలని ప్రయత్నించాను. కానీ నా పల్ల కావడం లేదు. అందుకే జిమ్ మానేశాను" అని అతను నిరాశగా సమాధానమిచ్చాడని.. అందం, ఫిట్ నెస్ విషయంలో ఇతరులతో పోల్చుకోవడం వల్ల అతను ఎంతటి మానసిక వేదనకు గురయ్యాడో తన కళ్లతో చూశానని మృణాల్ పేర్కొంది. నేను ఆ బంధంలో ఎంత నిజాయితీగా ఉన్నప్పటికీ, తనను తాను ఇతరులతో పోల్చుకునే అతని బలహీనతే తాము విడిపోవడానికి కారణమైందని మృణాల్ ఆవేదన వ్యక్తం చేసింది. కేవలం సౌందర్యం కోసం పాకులాడుతూ మనిషి తన వ్యక్తిత్వాన్ని ఎలా కోల్పోతాడో తన మాజీ ప్రియుడి ఉదాహరణతో ఆమె వివరించింది. ప్రస్తుతం ఈ వ్యాఖ్యలు సోషల్ మీడియాలో హాట్ టాపిక్ గా మారాయి.



రక్తపాతంలో టాక్సిక్ వేట



కేజీఎఫ్ సెన్సేషన్ రాకింగ్ స్టార్ యష్, బాక్సాఫీస్ వద్ద తన అసలు సిసలు విశ్వరూపం చూపించడానికి 'టాక్సిక్' సినిమాతో ప్రేక్షకుల ముందుకు వచ్చేందుకు సిద్ధమవుతున్నారు. ఈ మూవీకి సంబంధించిన ప్రతి అప్డేట్ ఇప్పుడు ఇంటర్నెట్ ను ఊపేస్తోంది. తాజాగా, ఈ సినిమా టీజర్ అప్డేట్ రాబోతున్నట్లు మూవీ మేకర్స్ ప్రకటించారు. ఈ భారీ యాక్షన్ థ్రిల్లర్ టీజర్ ను ఫిబ్రవరి 20న ఉదయం 9:35 గంటలకు విడుదల చేస్తున్నట్లు మేకర్స్ వెల్లడించారు. టీజర్ అప్డేట్ కోసం వదిలిన పోస్టర్ చూస్తుంటే గూస్ బంప్స్ వచ్చేలా ఉంది. మంచు కురుస్తున్న ప్రాంతంలో యశ్ చాలా కూల్ గా ఆల్ట్రా ల్ తాగుతూ కనిపిస్తున్నారు. కానీ ఆయన ముందు మాత్రం రక్తం నదిలా పారుతోంది. ఈ విజువల్ చూస్తుంటే సినిమాలో యాక్షన్ ఏ రేంజ్ లో ఉండబోతుందో అర్థమవుతోంది. మత్తులో ఉన్న రాకీ భాయ్ టీజర్ తో రక్తపాతం మొదలెట్టబోతున్నారని పోస్టర్ చూస్తే అర్థమవుతోంది.

'పెద్దల కోసం ఒక అద్భుత కథ' అనే ట్యాగ్ లైన్ తో పస్తున్న ఈ చిత్రం, 1970ల నాటి గోవా డ్రగ్ మాఫియా నేపథ్యంలో సాగనుంది. దర్శకురాలు గీతూ మోహన్ దాస్ ఈ చిత్రాన్ని బాలీవుడ్ స్థాయిలో తెరకెక్కిస్తున్నారు. ఇందులో నయనతార, కియారా అద్వానీ, రుక్మిణి వసంత్, తారా సుతారియా, హ్యూమా ఖురేషి వంటి స్టార్ హీరోయిన్లు కీలక పాత్రల్లో నటిస్తున్నారు. ఈ సినిమాలో యష్ మునుపెన్నడూ చూడని విధంగా కనిపించబోతున్నారు. ఇప్పటికే ఈ చిత్రంపై కొన్ని వివాదాలు నడిచినప్పటికీ, టీజర్ అప్డేట్ తో వాటన్నిటికీ ఫుల్ స్టాప్ పెట్టేశారు. కె.వి.ఎన్ ప్రొడక్షన్స్ భారీ బడ్జెట్ తో నిర్మిస్తున్న ఈ సినిమా వచ్చే నెల మార్చి 19న ప్రపంచవ్యాప్తంగా విడుదల కానుంది.

ఐ కేరళ స్టోరీ 2'కు సెన్సార్ క్లియరెన్స్

మనోజ్ బాజ్ పేయి చిత్రం 'ఘూస్ ఖోర్ పండత్' టైటిల్ పై సుప్రీంకోర్టు ఆంక్షలు విధించిన తరుణంలో మరో వివాదాస్పద చిత్రం 'ది కేరళ స్టోరీ 2' విడుదలకు లైన్ క్లియర్ అయింది. ఈ చిత్రానికి సెన్సార్ బోర్డు 'యూ/ఏ' సర్టిఫికేట్ ను జారీ చేసింది. దీనివల్ల 14 ఏళ్లు పైబడిన వారు ఈ సినిమాను వీక్షించే అవకాశం లభించినట్లు చిత్రబృందం ప్రకటించింది. ఈ నిర్ణయంపై చిత్ర నిర్మాత విపుల్ అమృత్ లాల్ షా స్పందిస్తూ, సెన్సార్ బోర్డు తమ కథలోని నిజాయితీని నమ్మిందని, బోర్డు సభ్యులకు కృతజ్ఞతలు తెలుపుతున్నానని పేర్కొన్నారు.

మత మార్పిడి వంటి సున్నితమైన అంశాలతో రూపొందిన ఈ చిత్రంపై కేరళ ముఖ్యమంత్రి పినరయి విజయన్ ఇప్పటికే తీవ్ర విమర్శలు చేశారు. ఇది రాష్ట్రాన్ని కింపవరిచేలా ఉన్న 'విద్వేషపూరిత ప్రోపాగండా' అని ఆయన అభివర్ణించారు. కేరళలోని తాకిక సంప్రదాయాన్ని దెబ్బతీసేందుకు ఇలాంటి సినిమాలు ప్రయత్నిస్తున్నాయని ఆయన ఆరోపించారు. అయితే నిర్మాత విపుల్ షా మాత్రం, ఈ సినిమా యువతులకు మరియు కుటుంబాలకు అవగాహన కల్పించేందుకు ఉద్దేశించినదని అందుకే సెన్సార్ బోర్డు సానుకూలంగా స్పందించిందని అభిప్రాయపడ్డారు. కామఖ్య నారాయణ్ సింగ్ దర్శకత్వంలో ఉల్కా గుప్త, అదితి భాటియా మరియు ఐశ్వర్య ఓజా ప్రధాన పాత్రల్లో నటించిన ఈ సినిమాను విపుల్ షా నిర్మించాడు. ఈ చిత్రం ఫిబ్రవరి 27, 2026న ప్రపంచవ్యాప్తంగా విడుదల కానుంది.

ఆ స్టార్ హీరో అంటే చాలా ఇష్టం

టాలీవుడ్ యువ నటుడు అశోక్ గల్లా ప్రధాన పాత్రలో రూపొందిన దేవకి నందన వాసుదేవ్ అనే చిత్రంతో మానస వారణాసి తెలుగు సిని పరిశ్రమలోకి ఎంట్రీ ఇచ్చింది. ఈ సినిమా పెద్ద స్థాయి విజయాన్ని సొంతం చేసుకోలేదు. దానితో ఈ బ్యూటీకి ఈ మూవీ ద్వారా పెద్దగా గుర్తింపు దక్కలేదు. ఈ సినిమా తర్వాత ఈమెకు కాస్త ఎక్కువగానే గ్యాప్ వచ్చింది. తాజాగా ఈమె సంతోష్ శోభన్ ప్రధాన పాత్రలో తెరకెక్కిన కపుల్ ఫ్రెండ్స్ చిత్రంలో హీరోయిన్ గా నటించింది.

తాజాగా విడుదల అయిన ఈ సినిమాకు మంచి టాక్ రావడం జరిగింది. ఈ చిత్రంలో ఈమె తన నటనతో ప్రేక్షకులను బాగా ఆకట్టుకోవడం వల్ల ఒక్కసారిగా మానసిక టాలీవుడ్ ఇండస్ట్రీలో మంచి గుర్తింపు దక్కింది. ప్రస్తుతం కపుల్ ఫ్రెండ్స్ కి మంచి ప్రేక్షకాదరణ దక్కతుండడంతో ఈ ముద్దుగుమ్మ ఈ సినిమాకు సంబంధించిన ప్రమోషన్లను పెద్ద ఎత్తున నిర్వహిస్తూ వస్తుంది. తాజాగా ఈమె ఓ ఇంటర్వ్యూలో పాల్గొంది. అందులో ఈమెకు తెలుగు సినిమా పరిశ్రమలో ఏ నటులు అంటే ఇష్టం? ఎవరితో సినిమా చేయాలని ఉంది అనే విషయాలను తెలియజేసింది.

తాజాగా మానస వారణాసి మాట్లాడుతూ... నేను చిన్న వయసు నుండి టాలీవుడ్ స్టార్ హీరోలు అయినటువంటి మహేష్ బాబు, నాగార్జున, వెంకటేష్ సినిమాలు చూస్తూ పెరిగాను. వారి నటన చాలా ఇష్టం. వారిపై నాకు ఎంతో గౌరవం ఉంది. ఇక నాకు మహేష్ బాబు గారు అంటే చాలా చాలా ఇష్టం. ఆయనతో కలిసి నటించే అవకాశం వస్తే బాగుంటుందని అనుకుంటున్నట్లు ఈమె తాజాగా చెప్పుకొచ్చింది.

